

មេរៀនទី ១១៦: សាខេឡើងដើមឈើដើម្បីមើលព្រះយេស៊ូវ

លូកា ១៩:១-១០

គោលបំណង: ព្រះយេស៊ូវផ្លាស់ប្តូរការរស់នៅរបស់យើង។

ខគម្ពីរចងចាំ: លូកា ១៩:១០ “ដ្បិតកូនមនុស្សបានមកដើម្បីនឹងរក ហើយជួយសង្គ្រោះដល់មនុស្សបាត់បង់។”

ការថ្វាយបង្គំសំរាប់គ្រូ (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវមិនបានបង្ខំនរណាម្នាក់ឲ្យដើរតាមទ្រង់នោះទេ។ ព្រះអង្គចង់ឲ្យយើងស្រលាញ់ទ្រង់ ដូចទ្រង់បានស្រលាញ់យើងដែរ។ ព្រះយេស៊ូវបានធ្វើឲ្យអ្នកដែលគេចាត់ទុកថា “ស្អាត” និង “សុចរិត” មានភាពស្រឡាត់ស្រាវកាំងជាញឹកញាប់ ដោយព្រះអង្គបានយកចិត្តទុកដាក់ទៅលើ “អ្នកមានបាប” ដូចជាសាកខេ។ ពួកយើងបានច្រៀងចម្រៀងអំពីសាខេ “ជាមនុស្សទាបម្នាក់” ប៉ុន្តែការពិត គឺថាគាត់ប្រហែលជាមានអំណាចដ៏អស្ចារ្យលើអ្នកផ្សេងទៀត ក្នុងឋានៈជាមេលើអ្នកយកពន្ធ។ តែគាត់ក៏ “មិនស្អាត” ដែរ ពីព្រោះគាត់បានសហការជាមួយពួករ៉ូម។ ប៉ុន្តែព្រះយេស៊ូវហ៊ានបរិភោគជាមួយសាខេដែលមិនស្អាត ហើយបានប្រកាសថាអ្នកទារពន្ធដែលគ្រប់គ្នាស្អប់នោះក៏ជា “កូនរបស់អំប្រាហាំ” ដែរ។ តើការនេះប្រាប់យើងអ្វីខ្លះអំពីព្រះ? ទ្រង់ស្រឡាញ់ ហើយតែងតែចង់នាំមនុស្សមានបាបឲ្យមានជំនឿលើទ្រង់។ ប្រហែលជាដំណើររឿងរបស់ព្រះយេស៊ូវនិងសាខេនេះ អាចផ្តល់ឱ្យយើងនូវហេតុផលដើម្បីគិតម្តងទៀត ដែលយើងហ៊ានគិតថាខ្លួនឯងប្រសើរជាង ឬ “ស្អាតជាង” នរណាម្នាក់ផ្សេងទៀតនោះ។

ចំអ្វីវង្ស: ១. ខ្ញុំដើរតាមព្រះយេស៊ូវ ២. ទ្រង់យាងមកផ្តល់ជីវិត ៣. សាខេ

១. អធិស្ឋាន (សូមនាំកុមារអធិស្ឋានបើក)

២. ចម្រៀង (រើសចម្រៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «លេងលោតកំពស់»

សម្ភារៈដែលត្រូវការ: កៅស៊ូប្លុកខ្សែ

១. ចែកកុមារជា២ក្រុម ហើយជ្រើសរើសកុមារពីរនាក់ពីក្រុមនីមួយៗ។
២. ឲ្យកុមារពីរនាក់ដែលបានជ្រើសរើសនោះប៉ារ ក្រុមណាប៉ារឈ្នះលេងមុន
៣. ក្រុមដែលប៉ារចាញ់ត្រូវអង្គុយដោយកាន់កៅស៊ូប្លុកខ្សែនោះ ដោយដាក់កៅស៊ូនោះត្រឹមជង្គង់ ហើយក្រុមដែលឈ្នះត្រូវលោតរំលោងកៅស៊ូ ដោយមិនឲ្យប៉ះកៅស៊ូនោះទេ
៤. ប្រសិនបើកុមារលោតមិនប៉ះកៅស៊ូទេនោះ អ្នកកាន់ត្រូវដាក់កៅស៊ូឲ្យរឹតតែខ្ពស់ (ត្រឹមចង្កុះ ត្រឹមស្នា ត្រឹមក ត្រឹមត្រចៀក ។ល។)។ ប្រសិនបើពួកគេលោតប៉ះកៅស៊ូនោះ នោះក្រុមគេនឹងចាញ់ល្បែងនេះ។
៥. បន្ទាប់មកគេត្រូវប្តូរគ្នាលេងវិញម្តង



៦. ក្រុមណាដែលអាចលោតរំលងកៅស៊ូបានកម្ពស់ខ្ពស់ជាងគេ ក្រុមនោះនឹងឈ្នះល្បែងនេះ។

៧. បន្ទាប់ពីលេងល្បែងនេះចប់ សូមពន្យល់កុមារថា បើទោះបីយើងមានកម្ពស់ទាបមិនអាចលោតរំលងបាន ខ្ពស់ក៏ដោយ ប៉ុន្តែព្រះយេស៊ូវនៅតែស្រលាញ់ និងជួយពួកយើងជានិច្ច។

៤. ការលោតរំលង

តើប្អូនប៉ុន្មាននាក់ធ្លាប់លូចលុយម៉ាកខ្លះ? តើប្អូនណាខ្លះធ្លាប់លូចនំរបស់មិត្តភក្តិ? តើប្អូនធ្លាប់លូចយកខ្មៅដៃ មិត្តភក្តិនៅសាលាឬអត់? តើប្អូនខឹងនឹងមិត្តភក្តិរបស់ប្អូនដែរឬទេ នៅពេលដែលគេលូចរបស់អ្វីមួយពីប្អូន? ថ្ងៃ នេះយើងនឹងរៀនពីបុរសម្នាក់ដែលមានចិត្តលោភលន់មកជាមានចិត្តសប្បុរស បន្ទាប់ពីគាត់បានជួបព្រះយេស៊ូវ!

៥. រឿងនៅក្នុងព្រះគម្ពីរ

សាច់រឿងនៅក្នុងព្រះគម្ពីររបស់យើងនៅថ្ងៃនេះនិយាយអំពីបុរសម្នាក់ ដែលមានឈ្មោះថា សាខេ។ គាត់ជាមេលើ ពួកអ្នកយកពន្ធ មានន័យថាគាត់គឺជាជនជាតិយូដា ដែលបានយកលុយពីជនជាតិយូដាផ្សេងទៀត សម្រាប់រដ្ឋា- ភិបាលរ៉ូម ហើយទុកលុយខ្លះសម្រាប់ខ្លួនគាត់។ ដើម្បីឲ្យគាត់ក្លាយជាអ្នកមាន គាត់ត្រូវប្រមូលពន្ធលើសពីអ្វី ដែលរដ្ឋាភិបាលរ៉ូមកំណត់ឲ្យគាត់ទារពីប្រជាជន ដូច្នោះគាត់អាចទុកលុយបន្ថែមទៀតសម្រាប់ខ្លួនគាត់។ នេះជា របៀបដែលធ្វើឲ្យគាត់ក្លាយជាអ្នកមាន។ ទោះបីគាត់ជាអ្នកមានក៏ដោយ តែមនុស្សជាច្រើនបានស្អប់គាត់។

ថ្ងៃមួយសាខេបានឮថា ព្រះយេស៊ូវបានយាងមកក្រុងរបស់គាត់។ គាត់ចង់ឃើញព្រះយេស៊ូវ ប៉ុន្តែគាត់មានការ ព្រួយបារម្ភថាមនុស្សខ្ពស់នឹងបាំងគាត់មិនអាចមើលឃើញព្រះយេស៊ូវ។ សាខេគឺជាបុរសដែលមានមាឌតូចទាប ម្នាក់ប៉ុណ្ណោះ។ សាខេសម្រេចចិត្តឡើងលើដើមឧទុម្ពរ ដូច្នោះគាត់អាចមើលឃើញព្រះយេស៊ូវបានយ៉ាងច្បាស់។

ព្រះយេស៊ូវដឹងថា សាខេនៅលើដើមឈើ។ ទ្រង់ដឹងថាដួងចិត្តរបស់សាខេគឺក្រៀមក្រំ និងពិបាកចិត្ត។ ព្រះយេស៊ូវ ដឹងថាសាខេលោភលន់ និងចង់បានលុយរបស់ប្រជាជន។ ប៉ុន្តែព្រះយេស៊ូវបានមើលទៅសាខេ និងញញឹមដាក់ គាត់! ព្រះយេស៊ូវបានមានបន្ទូលថាទ្រង់នឹងទៅស្នាក់នៅផ្ទះរបស់សាខេ។ មនុស្សជាច្រើនមានការភ្ញាក់ផ្អើលជា ខ្លាំង ពីព្រោះព្រះយេស៊ូវចង់ហូបអាហារនៅផ្ទះរបស់មនុស្សដែលពោរពេញទៅដោយអំពើបាប និងជាម្នាក់ដែល ពួកគេស្អប់ផងដែរ។ មនុស្សម្នាក់គិតថាពួកគេគឺប្រសើរជាងសាខេ ប៉ុន្តែនៅក្នុងព្រះនេត្ររបស់ព្រះយេស៊ូវពួកគេគ្រប់ គ្នាគឺត្រូវការព្រះយេស៊ូវ។ កំឡុងពេលដែលសាខេនៅជាមួយព្រះយេស៊ូវ ទ្រង់ក៏បានផ្លាស់ប្តូរចិត្តគំនិតរបស់សាខេ ។ សាខេមានអារម្មណ៍ថាខុសឆ្គងខ្លាំង ដែលគាត់បានយកប្រាក់ពីប្រជាជនទាំងអស់នោះ។ គាត់ចង់ឲ្យប្រាក់ ដែលនៅសល់ទាំងអស់នោះត្រឡប់ទៅពួកគេវិញ។ ការជួបព្រះយេស៊ូវបានធ្វើឲ្យសាខេផ្លាស់ប្តូរ!

ព្រះយេស៊ូវអាចធ្វើឲ្យមនុស្សលោភទៅជាមានចិត្តសប្បុរសបាន និងមនុស្សដែលមិនល្អទៅជាល្អបាន។ ព្រះយេ- ស៊ូវបានផ្លាស់ប្តូរការរស់នៅរបស់ពួកយើង ពីព្រោះទ្រង់ជាព្រះរាជបុត្រានៃព្រះ ហើយទ្រង់ស្រលាញ់ពួកយើង។ នៅពេលដែលយើងដឹងថា ព្រះយេស៊ូវស្រលាញ់យើងប៉ុនណា នោះយើងក៏ចង់ផ្លាស់ប្តូរដោយការស្រលាញ់អ្នក ផ្សេងទៀតផងដែរ!

៦. សំនួរពិភាក្សា

១. តើសាខេធ្វើអ្វីក្នុងនាមជាមេលើពួកអ្នកយកពន្ធនោះ? *ព្រោះគាត់ជាជនជាតិយូដា គាត់ជាអ្នកប្រមូល ពន្ធពីជនជាតិយូដាផ្សេងទៀត ដើម្បីឲ្យទៅរដ្ឋាភិបាលរួម ប៉ុន្តែគាត់ក៏បានទុកលុយខ្លះសម្រាប់ខ្លួនគាត់ផងដែរ*
២. ដោយព្រោះតែគាត់ទាប តើសាខេបានធ្វើដូចម្តេច ដើម្បីឲ្យគាត់អាចមើលឃើញព្រះយេស៊ូវបាន? *គាត់បានឡើងដើមឈើ*
៣. តើព្រះយេស៊ូវបានធ្វើដូចម្តេចនៅពេលដែលទ្រង់បានជួបសាខេ? *ទ្រង់បានប្រាប់ថាទៅញ៉ាំអាហារនិងស្នាក់នៅនៅផ្ទះសាខេ*
៤. តើសាខេបានផ្លាស់ប្តូរអ្វីខ្លះបន្ទាប់ពីគាត់បានជួបព្រះយេស៊ូវ? *គាត់ចង់ឲ្យប្រាក់ទាំងអស់ ដែលគាត់មានទៅប្រជាជនវិញ*
៥. តើអ្នកចង់ឲ្យព្រះយេស៊ូវផ្លាស់ប្តូរផ្នែកណាខ្លះនៅក្នុងជីវិតរបស់អ្នក? *ចិត្តសប្បុរសជាងមុន, អត់ធ្មត់ជាងមុន, ល្អជាងមុន។ល។*

៧. ខ្សែទងកំណត់ «វាយពងទា»

សម្ភារៈដែលត្រូវការ៖ ពងទា(អាចប្រើក្រូចឆ្មារជំនួសក៏បាន) ដបទឹក ស្តុក ក្រមា តុ ម្សៅ



១. ឲ្យកុមារទាំងអស់ឈរជាជួរ
២. បន្ទាប់ពីចងក្រមាបិតមុខកុមារដែលនៅមុខគេរួច គ្រូត្រូវយកស្តុកមកបិតពងទាឲ្យជាប់ជាមួយតុ។ កុមារដែលបានបិតភ្នែករួចត្រូវប្រើដកទឹកទម្រង់វាយពងទា ដែលបានបិតនៅលើតុនោះ
៣. កុមារម្នាក់មានសិទ្ធិវាយពងទានោះបានតែម្តងប៉ុណ្ណោះ
៤. គ្រូត្រូវបិតពងទានៅកន្លែងខុសៗគ្នានៅលើតុសម្រាប់កុមារនីមួយៗ
៥. ប្រសិនបើកុមារមិនអាចវាយពងទាបានទេ គ្រូនឹងយកម្សៅលាបមុខរបស់ពួកគេ
៦. បន្ទាប់ពីលេងល្បែងនេះចប់សូមពន្យល់កុមារថា ព្រះយេស៊ូវចង់ផ្លាស់ប្តូរពួកយើង ដូច្នេះយើងនឹងមានជីវិតល្អប្រសើរ ដូចជារបៀបដែលគ្រូបានផ្លាស់ប្តូរទីតាំងរបស់ពងទាអីចឹងដែរ។




៨. ខគម្ពីរចចចាំ លូកា ១៩:១០


៩. ហត្ថកម្ម «សាខេឡើងដើមឈើដើម្បីមើលព្រះយេស៊ូវ»

សម្ភារៈដែលត្រូវការ៖ ព្រីនក្រដាសហត្ថកម្ម ក្រដាសពណ៌បៃតង កន្សែ ការបិត និងកូលរ

១. ឲ្យក្រដាសហត្ថកម្មទៅកុមារគ្រប់ៗគ្នា
២. ឲ្យពួកគេដាត់ពណ៌រូបដើមឈើ រូបសាខេ និងរូបព្រះយេស៊ូវ។
៣. ឲ្យកុមារកាត់ប្រអប់រូបដើមឈើ រូបសាខេ និងរូបព្រះយេស៊ូវចេញមក។
៤. កាត់ក្រដាសពណ៌បៃតងតាមទទឹងផងៗ ហើយបិតវាជាដង្កូវ។ បន្ទាប់មកបិតវាភ្ជាប់ជាមួយដើមឈើ។



ធ្វើបែបនេះរហូតដល់ មើលទៅដើមឈើស្រស់
ស្អាតហើយ។
៥. បន្ទាប់មកបិត្តបរបស់លោកសាខេភ្ជាប់
ជាមួយស្លឹកឈើពណ៌បៃតង។
៦. បិត្តបរបស់ព្រះយេស៊ូវនៅជិតដើមឈើនោះ
៧. ឲ្យកុមារអាននិងចងចាំខគម្ពីរនេះ។



១០. ទំព្រង (រើសចំព្រងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបិទ)

សាលាឡើងដើមឈើដើម្បីមើលព្រះយេស៊ូវ

